



एक्जिम बैंक द्वारा मोजांबिक को ग्रामीण विद्युतीकरण के लिए 25 मिलियन यू एस डॉलर की ऋण-व्यवस्था

भारतीय निर्यात-आयात बैंक (एक्जिम बैंक) ने भारत सरकार के निर्देश पर मोजांबिक सरकार को मोजांबिक के कैबो डेलगैडो, मनिका तथा निआसा प्रांतों में ग्रामीण विद्युतीकरण के लिए 25 मिलियन यू एस डॉलर की ऋण-व्यवस्था प्रदान की। तत्संबंधी ऋण-व्यवस्था करार पर सोमवार 5 जुलाई, 2010 को माननीय विदेश मंत्री के मपुटो, मोजांबिक दौरा के दौरान भारतीय निर्यात-आयात बैंक की ओर से निवासी प्रतिनिधि श्री विनोद गोयल तथा मोजांबिक सरकार की ओर से नेशनल डारेक्टर ऑफ ट्रेजरी एवं आयोजना एवं वित्त मंत्रालय, मोजांबिक सरकार के महामहिम डॉ. एन्टोनिओ फर्नान्डो लायस ने हस्ताक्षर किए।

भारत सरकार की ओर से मोजांबिक को प्रदान की जाने वाली यह छठवीं ऋण-व्यवस्था है तथा इनके अंतर्गत समग्र प्रतिबद्धता राशि 140 मिलियन यू एस डॉलर की है। 20 मिलियन यू एस डॉलर की पहली ऋण-व्यवस्था मोजांबिक को सितंबर 2004 में प्रदान की गई थी जिसका उपयोग विद्युत उपकरण, वाटर ड्रिलिंग मशीनरी उपकरण, कृषि निविष्टियों तथा ड्रिप सिंचाई, वनस्पति तेल परिष्करण संयंत्र तथा मशीनरी, तेल भंडारण टैंक के निर्यात के वित्तपोषण के लिए किया गया था। 20 मिलियन यू एस डॉलर की दूसरी ऋण-व्यवस्था मोजांबिक में ग्रामीण विद्युतीकरण के लिए थी। 20 मिलियन यू एस डॉलर की तीसरी ऋण-व्यवस्था वाटर ड्रिलिंग तकनीक तथा उपकरणों के आयात के लिए थी। 25 मिलियन यू एस डॉलर की चौथी ऋण-व्यवस्था मोजांबिक को दिसंबर 2008 में प्रदान की गई थी जो एक आई टी पार्क परियोजना के वित्तपोषण के लिए थी। 30 मिलियन यू एस डॉलर की एक ऋण-व्यवस्था मोजांबिक के इन्हामबेन, गाजा, जाम्बेजिया तथा नामपुला के क्षेत्रों में ग्रामीण विद्युतीकरण परियोजनाओं के वित्तपोषण के लिए मई 2009 में प्रदान की गई थी।

अब तक एक्जिम बैंक द्वारा अफ्रीका, एशिया, लैटिन अमेरिका, यूरोप तथा सी आई एस क्षेत्र के 94 देशों को भारत के निर्यात को बढ़ावा देने के लिए 139 ऋण-व्यवस्थाएं प्रदान की गई हैं। इन ऋण-व्यवस्थाओं के अंतर्गत भारत से निर्यातों के वित्तपोषण के लिए 4.60 बिलियन यू एस डॉलर से अधिक की ऋण राशि उपयोग के लिए उपलब्ध है। एक्जिम बैंक की ऋण-व्यवस्थाएं भारतीय निर्यातकों के लिए जोखिम-रहित, दायित्व-रहित निर्यात वित्तपोषण का विकल्प प्रदान करती हैं। भारतीय निर्यातों के संवर्धन के साथ-साथ एक्जिम बैंक की ऋण-व्यवस्थाएं उभरते बाजारों में भारत की परियोजना निष्पादन क्षमताओं को प्रदर्शित करती हैं।

(फोटोग्राफ संलग्न)

विस्तृत जानकारी के लिए कृपया संपर्क कीजिए : श्री नदीम पंजेतन, महाप्रबंधक, भारतीय निर्यात-आयात बैंक, केंद्र एक भवन, 21 वीं मंज़िल, विश्व व्यापार केंद्र संकुल, कफ परेड, मुंबई-400005
टेलीफोन: (022) 22162073/22172310, फैक्स: (022) 22182460ई-मेल: eximloc@eximbankindia.in
वेबसाइट: www.eximbankindia.in



फोटो कैप्शन :

एक्विजम बैंक के निवासी प्रतिनिधि श्री विनोद गोयल मोजांबिक को ग्रामीण विद्युतीकरण के वित्तपोषण लिए प्रदत्त 25 मिलियन यू एस डॉलर की ऋण-व्यवस्था करार पर नेशनल डायरेक्टर ऑफ ट्रेजरी, आयोजना एवं वित्त मंत्रालय, मोजांबिक सरकार के महामहिम डॉ. एन्टोनिओ फर्नान्डो लायस के साथ 5 जुलाई, 2010 को मापुटो में माननीय श्री एस.एम.कृष्णा, विदेश मंत्री, भारत सरकार की उपस्थिति में हस्ताक्षर करते हुए।